

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2019/1666

tal-24 ta' Ĝunju 2019

li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward tal-kundizzjonijiet għall-monitoraġġ tat-trasport u l-wasla ta' kunsinni ta' certi oggetti mill-post ta' kontroll fuq il-fruntiera tal-wasla sal-istabbiliment fil-post ta' destinazzjoni fl-Unjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli ufficijali u attivitajiet ufficijali oħra mwettqa biex jiżguraw l-applikazzjoni tal-ligi tal-ikel u tal-ghalf, ta' regoli dwar is-sahha u t-trattament xieraq tal-animali, dwar is-sahha tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Ufficijali) (¹), u b'mod partikolari l-Artikolu 77(2) tiegħi,

Billi:

- (1) Ir-Regolament (UE) 2017/625 jistabbilixxi r-regoli dwar it-twettiq ta' kontrolli ufficijali mill-awtoritajiet kompetenti tal-Istati Membri fuq prodotti li jidħlu fl-Unjoni sabiex jivverifikaw il-konformità mal-legiżlazzjoni dwar il-katina agroalimentari tal-Unjoni.
- (2) L-Artikolu 47(1)(b) tar-Regolament (UE) 2017/625 jispecifika l-kategoriji tal-prodotti soġġetti għall-kontrolli ufficijali fil-post ta' kontroll fuq il-fruntiera tal-ewwel wasla fl-Unjoni. Dawk il-prodotti li jorġinaw mill-animali, prodotti ġerminali, prodotti sekondarji mill-animali, u prodotti tal-ikel li jkun fihom kemm prodotti li jorġinaw mill-pjanti kif ukoll prodotti pprocessati li jorġinaw mill-animali (prodotti komposti).
- (3) Meta kunsinni ta' certi prodotti msemmija fl-Artikolu 47(1)(b) tar-Regolament (UE) 2017/625 jiġu importati fl-Unjoni, f'certi każijiet, il-legiżlazzjoni tal-Unjoni tipprevedi li t-trasport tagħhom mill-post ta' kontroll fuq il-fruntiera tal-wasla sal-istabbiliment fil-post tad-destinazzjoni u l-wasla tagħhom fil-post tad-destinazzjoni fl-Unjoni irid jiġi mmonitorjat, sabiex jiġi evitat kwalunkwe riskju għas-sahha pubblika u dik tal-animali.
- (4) Id-Direttiva tal-Kunsill 97/78/KE (²) tistabbilixxi r-regoli li jirregolaw l-organizzazzjoni tal-verifikasi veterinarji fuq prodotti li jidħlu fl-Unjoni minn pajjiżi terzi u l-kundizzjonijiet li jirrigwardaw it-trasport ta' prodotti li jridu jiġu mmonitorjati skont il-legiżlazzjoni tal-Unjoni mill-post ta' spezzjoni fil-fruntiera tal-wasla sal-istabbiliment fil-post tad-destinazzjoni. Dawn ir-regoli jipprevedu, fost l-ohrajn, li l-kunsinni ta' tali prodotti jridu jintbagħtu mill-post ta' spezzjoni fil-fruntiera tal-wasla sal-istabbiliment fil-post tad-destinazzjoni taħt is-superviżjoni tal-awtorità kompetenti f'vetturi li ma jnixx jew kontejners issiġġillati mill-awtorità kompetenti.

(¹) ĠU L 95, 7.4.2017, p. 1.

(²) Id-Direttiva tal-Kunsill 97/78/KE tat-18 ta' Dicembru 1997 li tistabbilixxi l-principji li jirregolaw l-organizzazzjoni tal-verifikasi veterinarji fuq prodotti li jidħlu fil-Komunità minn pajjiżi terzi (ĠU L 24, 30.1.1998, p. 9).

- (5) Barra minn hekk, għal certi prodotti sekondarji tal-annimali mhux mahsuba għall-konsum mill-bniedem, ir-Regolament tal-Kummissjoni (UE) Nru 142/2011⁽³⁾ jehtieg li t-trasport ta' kunsinni ta' prodotti sekondarji bħal dawn jitwettaq fkonformità mar-regoli stabbiliti fid-Direttiva 97/78/KE. Dawk il-prodotti sekondarji tal-annimali jinkludu certu demm u prodotti tad-demm, ikel għall-annimali domestiċi, minbarra ikel nej għall-annimali domestiċi, xaħmijiet imdewba importati għal skopijiet barra mill-katina tal-ghalf għal annimali mrobbijin fi rzieżet, qarn u prodotti tal-qarn, eskluz qarn mithun, u qwieqeb u prodotti ta' qwieqeb, minbarra qwieqeb mithuna, maħsuba għall-produzzjoni ta' fertillizzanti organici jew ta' materjal li jtejbu l-ħamrija.
- (6) Id-dritt tal-Unjoni jipprevedi wkoll il-monitoraġġ tal-kunsinni ta' kaċċa selvaġġa bil-fer u mhux imqaxxa, fkonformità mar-regoli għat-twettiq ta' kontrolli uffiċjali specifici stabbiliti skont l-Artikolu 77(1)(b) tar-Regolament (UE) 2017/625 u skont ir-regoli addizzjonali dwar is-sahha pubblika għal prodotti li jorġinaw minn annimali u oġġetti tal-ikel li jkun sihom kemm prodotti li jorġinaw mill-pjanti kif ukoll prodotti pprocessati li jorġinaw mill-annimali ("prodotti komposti") li jorġinaw minn, u jirritornaw lejn, l-Unjoni wara rifjut ta' dhul minn pajjiż terz stabbilit fkonformità mal-Artikolu 77(1)(h) tar-Regolament (UE) 2017/625.
- (7) Id-Direttiva 97/78/KE thassret bir-Regolament (UE) 2017/625 b'effett mill-14 ta' Diċembru 2019. Huwa għalhekk xieraq li jiġi stabbiliti regoli għall-monitoraġġ tat-trasport u tal-wasla tal-kunsinni ta' certi prodotti msemmija fl-Artikolu 47(1)(b) tar-Regolament (UE) 2017/625 mill-post ta' kontroll fuq il-fruntiera tal-wasla sal-istabbiliment fil-post tad-destinazzjoni. Jenhtieg li dawn ir-regoli jaapplikaw fejn it-trasport mill-post ta' kontroll fuq il-fruntiera tal-wasla sal-istabbiliment fil-post tad-destinazzjoni fl-Unjoni u l-wasla fl-istabbiliment tad-destinazzjoni huwa meħtieġ li jkun immonitorjat fkonformità mal-leġiżlazzjoni tal-Unjoni.
- (8) Sabiex ikun hemm monitoraġġ effettiv tat-trasport u l-wasla ta' kunsinni mill-post ta' kontroll fuq il-fruntiera tal-wasla sa meta jaslu fl-istabbiliment fil-post tad-destinazzjoni tagħhom, il-prodotti jenhtieg li jiġi ttrasportati direttament lejn l-istabbiliment fil-post tad-destinazzjoni indikat fid-Dokument Sanitarju Komuni tad-Đħul (CHED).
- (9) Sabiex jiġi evitat kwalunkwe riskju għas-sahha tal-annimali u għas-sahha pubblika, jenhtieg li jsir monitoraġġ tal-wasla tal-prodotti fl-istabbiliment fil-post tad-destinazzjoni indikat fiċ-CHED ("post ta' destinazzjoni"). Jenhtieg li l-awtorità kompetenti tal-post ta' kontroll fuq il-fruntiera tal-wasla tindika lill-awtorità kompetenti responsabbi għat-twettiq tal-kontrolli uffiċjali fl-istabbiliment fil-post tad-destinazzjoni li l-prodotti jkunu telqu mill-post ta' spezzjoni fuq il-fruntiera u jkunu fi triqithom lejn l-istabbiliment fil-post tad-destinazzjoni indikat fiċ-CHED. Jekk il-prodotti ma jaslux fl-istabbiliment fil-post tad-destinazzjoni, l-awtorità kompetenti tal-post ta' kontroll fuq il-fruntiera tal-wasla u l-awtorità kompetenti responsabbi għall-istabbiliment fil-post tad-destinazzjoni jenhtieg li jagħtu bidu għal azzjoni ta' segwit u xierqa fkonformità mar-Regolament (UE) 2017/625 fir-rigward tal-operatur responsabbi għall-kunsinna.
- (10) Jenhtieg li d-dispożizzjonijiet ta' dan ir-Regolament jaapplikaw mingħajr preġudizzju għad-dispożizzjonijiet rilevanti tar-Regolament (UE) Nru 952/2013 tal-Parlament Ewropew u tal-Kunsill⁽⁴⁾ dwar is-superviżjoni doganali.
- (11) Ir-Regolament (KEE, Euratom) Nru 1182/71 tal-Kunsill⁽⁵⁾ jiddetermina r-regoli ġenerali applikabbi għall-perjodi, għad-dati u għal-limiti ta' żmien sabiex tiġi żgurata l-applikazzjoni uniformi tal-ligi tal-Unjoni. Għalhekk, jenhtieg li r-regoli stabbiliti f'dak ir-Regolament jitqiesu għall-kalkolu tal-limiti ta' żmien stabbiliti f'dan ir-Regolament.
- (12) Ir-Regolament (UE) 2017/625 jaapplika mill-14 ta' Diċembru 2019. Għaldaqstant, ir-regoli stabbiliti b'dan ir-Regolament jenhtieg li jaapplikaw ukoll minn dik id-data,

⁽³⁾ Ir-Regolament tal-Kummissjoni (UE) Nru 142/2011 tal-25 ta' Frar 2011 li jimplimenta r-Regolament (KE) Nru 1069/2009 tal-Parlament Ewropew u tal-Kunsill li jistabilixxi regoli tas-sahha li jirrigwardaw prodotti sekondarji tal-annimali jew derivati minnhom mhux mahsuba għall-konsum mill-bniedem u li jimplimenta d-Direttiva tal-Kunsill 97/78/KE li jistabilixxi l-principji li jirregolaw l-organizzazzjoni tal-verifikasi veterinarji fuq prodotti li jidħlu fil-Komunità minn pajjiżi terzi skont dik id-Direttiva (GU L 54, 26.2.2011, p. 1).

⁽⁴⁾ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabilixxi l-Kodiċi Doganali tal-Unjoni (riformulazzjoni) (GU L 269, 10.10.2013, p. 1).

⁽⁵⁾ Ir-Regolament (KEE-Euratom) Nru 1182/71 tal-Kunsill tat-3 ta' Ġunju 1971 li jistabilixxi r-regoli applikabbi għal perjodi, dati u limiti ta' żmien (GU L 124, 8.6.1971, p. 1).

ADOTTAT DAN IR-REGOLAMENT:

Artikolu 1

Suġġett u kamp ta' applikazzjoni

Dan ir-Regolament jistabili xxi r-regoli għall-monitoraġġ tat-trasport u l-wasla ta' kunsinni ta' proddi msemmija fl-Artikolu 47(1)(b) tar-Regolament (UE) 2017/625 li huma mahsuba għaq-tqegħid fis-suq fl-Unjoni, fejn it-trasport ta' dawk il-prodotti mill-post ta' kontroll fuq il-fruntiera tal-wasla sal-istabbiliment fil-post ta' destinazzjoni fl-Unjoni jkun meħtieġ li jiġi mmonitorjat skont il-legiżlazzjoni tal-Unjoni (il-kunsinna).

Artikolu 2

Kundizzjonijiet għall-monitoraġġ tat-trasport ta' kunsinni mill-post ta' kontroll fuq il-fruntiera tal-wasla fl-Unjoni ghall-istabbiliment fil-post tad-destinazzjoni

1. L-awtorità kompetenti fil-post ta' kontroll fuq il-fruntiera tal-wasla fl-Unjoni għandha tawtorizza t-trasport tal-kunsinna lejn l-istabbiliment fil-post tad-destinazzjoni indikat fid-Dokument Sanitarju Komuni tad-Dħul imsemmi fl-Artikolu 56 tar-Regolament (UE) 2017/625 (CHED) biss fil-każ li r-riżultat tal-kontrolli ufficijali fil-post tal-kontroll fuq il-fruntiera tal-wasla jkun favorevoli.
2. Il-kunsinna li għaliha ngħataf awtorizzazzjoni f'konformità mal-paragrafu 1 għandha tkun:
 - (a) issiġillata mill-awtorità kompetenti tal-post ta' kontroll fuq il-fruntiera tal-wasla;
 - (b) ittrasportata mingħajr ma tinhatt jew tinqasam;
 - (c) ittrasportata direttament lejn l-istabbiliment fil-post tad-destinazzjoni indikat fiċ-CHED.
3. Hekk kif tingħata l-awtorizzazzjoni, l-awtorità kompetenti tal-post ta' kontroll fuq il-fruntiera tal-wasla għandha tinnotika, permezz tas-sistema ta' gestjoni tal-informazzjoni għall-kontrolli ufficijali msemmija fl-Artikolu 131 tar-Regolament (UE) 2017/625 ("IMSOC"), lill-awtorità kompetenti responsabbli għat-twettiq ta' kontrolli ufficijali fl-istabbiliment fil-post tad-destinazzjoni indikat fiċ-CHED ("post ta' destinazzjoni") li, wara l-kontrolli ufficijali fil-post ta' kontroll fuq il-fruntiera tal-wasla, ġie awtorizzat it-trasport tal-kunsinna lejn l-istabbiliment fil-post tad-destinazzjoni.

Artikolu 3

Kundizzjonijiet għall-monitoraġġ tal-wasla tal-kunsinni fil-post tad-destinazzjoni

1. L-operatur responsabbli għall-istabbiliment fil-post tad-destinazzjoni għandu, fi żmien ġurnata mal-wasla tal-kunsinna, jinforma lill-awtorità kompetenti responsabbli għat-twettiq tal-kontrolli ufficijali fl-istabbiliment fil-post tad-destinazzjoni bil-wasla tal-kunsinna f'dak l-istabbiliment.
2. L-awtorità kompetenti responsabbli għat-twettiq tal-kontrolli ufficijali fl-istabbiliment fil-post tad-destinazzjoni għandha tinnotika, permezz tas-sistema IMSOC, lill-awtorità kompetenti tal-post ta' kontroll mal-fruntiera tal-wasla, bil-wasla tal-informazzjoni msemmija fil-paragrafu 1 billi timla l-Parti III taċ-CHED.
3. L-awtorità kompetenti responsabbli għat-twettiq tal-kontrolli ufficijali fl-istabbiliment fil-post tad-destinazzjoni għandha twettaq kontrolli ufficijali f'dak l-istabbiliment sabiex tiżgura li l-kunsinni jkunu waslu fl-istabbiliment fil-post tad-destinazzjoni, b'mod partikolari billi tivverifika r-rekords tad-dħul ta' dak l-istabbiliment.
4. Jekk l-awtorità kompetenti fil-post ta' kontroll fuq il-fruntiera tal-wasla ma tkunx ġiet innotifikata bil-wasla tal-kunsinna fl-istabbiliment fil-post tad-destinazzjoni mill-awtorità kompetenti responsabbli għat-twettiq ta' kontrolli ufficijali fl-istabbiliment fil-post tad-destinazzjoni f'konformita mal-paragrafu 2 fi żmien 15-il jum mid-data li fiha t-trasport tal-kunsinna jkun ġie awtorizzat skont l-Artikolu 2(1), l-awtoritajiet kompetenti għandhom iwettqu aktar investigazzjonijiet bil-hsieb li jiddeterminaw il-post attwali tal-kunsinna.
5. Meta l-kunsinna, wara l-investigazzjonijiet imsemmija fil-paragrafu 4, ma tasalx fl-istabbiliment fil-post tad-destinazzjoni, l-awtorità kompetenti tal-post ta' kontroll fuq il-fruntiera tal-wasla u l-awtorità kompetenti responsabbli għat-twettiq tal-kontrolli ufficijali f'dak l-istabbiliment għandhom jieħdu kull azzjoni ta' infurzar li jqisus xierqa kontra l-operatur responsabbli għall-kunsinna f'konformità mal-Artikoli 138 u 139 tar-Regolament (UE) 2017/625.

*Artikolu 4***Dħul fis-seħħ u data tal-applikazzjoni**

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-14 ta' Diċembru 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Ĝunju 2019.

Għall-Kummissjoni

Il-President

Jean-Claude JUNCKER
